

## ജ്ഞാനത്തിന്റെ തൂക്കണ്ണ് (അറിവ്) തന്നെയാണ് സുഖത്തിന്റെയും ശാന്തിയുടെയും ആധാരം

ഗീതം : ഇന്ന് അന്ധകാരത്തിലാണ് നമ്മൾ മനുഷ്യർ.....

**ഓംശാന്തി.** പാട്ടിൽ കേട്ടു ഇന്ന് നമ്മൾ മനുഷ്യർ അന്ധകാരത്തിലാണ്. പക്ഷെ ഇന്ന് ലോകർ വിചാരിച്ചിരിക്കുന്നത് അവർ വളരെയധികം പ്രകാശത്തിലാണ് എന്നാണ്, എത്ര പ്രകാശമുണ്ട്. ചന്ദ്രൻ വരെ പോയി വരാം, ആകാശവും, നക്ഷത്രങ്ങളുമൊക്കെ കറങ്ങി വരാം. ഇന്ന് മനുഷ്യന് എന്താണ് ചെയ്യുവാൻ സാധിക്കാത്തത്. ഇതെല്ലാം കണ്ടിട്ട് മനുഷ്യർ വിചാരിക്കുന്നത് അവർ വളരെയധികം പ്രകാശത്തിലാണെന്നാണ്. എന്നിട്ട് പാട്ടു പാടുമ്പോൾ പറയും ഞങ്ങൾ ഇരുട്ടിലാണെന്ന്. അത് ഏതു അന്ധകാരത്തെക്കുറിച്ചാണ് പറയുന്നത്? ഇത്രയും അന്വേഷിച്ചു നടക്കുകയും, ചന്ദ്രനിലും നക്ഷത്രത്തിലുമൊക്കെ പോകുവാനുള്ള ധൈര്യം കാണിക്കുകയും ചെയ്തു, എന്നിട്ടും ജീവിതത്തിൽ ആവശ്യമായിട്ടുള്ള ഒരു സാധനം - സുഖവും ശാന്തിയും കിട്ടുന്നില്ല. സുഖത്താലും ശാന്തിയാലും സമ്പന്നമായ ജീവിതം കിട്ടുന്നില്ല. ഇക്കാര്യത്തിൽ മനുഷ്യർ ഉയർന്നു പോയിട്ടില്ല. ജീവിതത്തിൽ സുഖ ശാന്തിക്കു പകരം ഒന്നുകൂടി ദുഃഖവും അശാന്തിയും വർദ്ധിച്ചു വരുന്നു. ഇതിൽ നിന്നും തെളിയുന്നത് - എന്താണോ മനുഷ്യന് ആവശ്യമായിട്ടുള്ളത് - അതിൽ താഴേക്ക് പൊയ്ക്കൊണ്ടിരിക്കുകയാണ്, അതിന്റെയാണ് അന്ധകാരം. ഇപ്പോൾ നോക്കൂ, വീട്ടിലിരിക്കെ ഇവിടെ നോക്കിക്കൊണ്ട് അവിടെ സംസാരിക്കുന്നു, ടെലിവിഷൻ ഉണ്ട്, റേഡിയോ ഉണ്ട്, എല്ലാ വസ്തുക്കളുമുണ്ട് എന്നിട്ടും ജീവിതത്തിൽ സുഖവും ശാന്തിയും ഉണ്ടോ, അങ്ങനെയൊരു സാധനം തന്നെയില്ല. അതിന്റെ തന്നെയാണ് അന്ധകാരം. അതുകൊണ്ടാണ് പറയുന്നത് ഇന്ന് മനുഷ്യർ അന്ധകാരത്തിലാണെന്ന്. ഇന്നത്തെക്കാലത്ത് നോക്കൂ എന്തെല്ലാം രോഗങ്ങൾക്ക് എന്തെല്ലാം ചികിത്സകൾ, എന്തെല്ലാം മരുന്നുകളാണ് ഇറങ്ങിക്കൊണ്ടിരിക്കുന്നത് എന്നിട്ടും രോഗികളുടെ എണ്ണം കൂടി കൂടി വരുന്നു. അപ്പോൾ നമ്മളെ സംബന്ധിച്ച് ദുഃഖവും അശാന്തിയും വർദ്ധിച്ചുകൊണ്ടിരിക്കുകയാണ്, അതുകൊണ്ടാണ് വിളിക്കുന്നത് ഇപ്പോൾ നീ വരു എന്ന്. ആരെയാണ് വിളിക്കുന്നത്? എന്തായാലും ഒരു മനുഷ്യനെയല്ല വിളിക്കുന്നത്, പരമാത്മാവിനെ തന്നെയാണ് വിളിക്കുന്നത്. മനുഷ്യന്റെ അടുത്ത് കൊടുക്കുവാൻ ഒന്നും തന്നെയില്ല. ഞങ്ങൾ മനുഷ്യരാണ് എന്നു പറയുമ്പോൾ അതിൽ സാധു സന്യാസിമാരും മഹാത്മാക്കളും എല്ലാവരും ഉൾപ്പെടും. ആരെക്കുറിച്ചാണോ അവർ ഈ തോണി അക്കരക്ക് എത്തിക്കും എന്നു വിചാരിക്കുന്നത്, അവരും മനുഷ്യരാണ്. മനുഷ്യരെല്ലാവരും തന്നെ അന്ധകാരത്തിലാണ്. അതുകൊണ്ട് എന്ത് സാധനമാണോ ആവശ്യമായിട്ടുള്ളത് അത് പ്രാപ്തമാകുന്നില്ല. പിന്നെ നിലവിളിച്ചുകൊണ്ട് ഈശ്വരനെ വിളിക്കുകയാണ്, പാട്ടുപാടിക്കൊണ്ട് പറയുകയാണ് നീ തന്നെ അന്ധരുടെ ഊന്നുവടിയെന്ന്. ഏതു കാര്യത്തിലാണ് അന്ധത്വം? കണ്ണുകൾക്ക് കാഴ്ചയില്ല എന്നൊന്നുമല്ല പറയുന്നത്. പദാർത്ഥങ്ങളും സകല വസ്തുക്കളും കാണുവാനുള്ള കണ്ണ് ഉണ്ട്, പക്ഷെ ആ കണ്ണില്ല - ഏതു കണ്ണിനെയാണോ ജ്ഞാനനേത്രം എന്നു പറയുന്നത് അതില്ല. ജീവിതത്തിൽ എങ്ങനെ പൂർണ്ണമായ സുഖവും ശാന്തിയും കൊണ്ടു വരാം? ആ കണ്ണ് അഥവാ അറിവില്ല. അങ്ങനെയൊരു കണ്ണ് പൊട്ടിമുളച്ചു വരികയൊന്നുമില്ല, ചിത്രകാരന്മാർ ദേവതകൾക്ക് വരച്ചു വയ്ക്കുന്ന മൂന്നാമത്തെ കണ്ണ് കണ്ട് പലരും മനസ്സിലാക്കുന്നത് മൂന്ന് കണ്ണുള്ളവർ എപ്പോഴോ ഉണ്ടായിരുന്നു എന്നാണ്, പക്ഷെ അങ്ങനെ മൂന്നു കണ്ണുള്ള മനുഷ്യരൊന്നും ഒരിക്കലും ഉണ്ടാകുവാൻ പോകുന്നില്ല. ചിത്രത്തിൽ കാണിക്കുന്ന അലങ്കാരങ്ങളുടെ അർത്ഥം മനസ്സിലാക്കേണ്ടതാണ്. ഒരിക്കലും മനുഷ്യന് മൂന്നു കണ്ണ് ഉണ്ടാവില്ല, അത് ദേവതയാകട്ടെ ആരുമാകട്ടെ. മനുഷ്യൻ തന്നെയാണ് ദേവതയാകുന്നതും, മനുഷ്യൻ തന്നെയാണ് അസുരനാകുന്നതും. അത് മനുഷ്യന് ലഭിക്കുന്ന ക്വാളിഫിക്കേഷനാണ് (യോഗ്യതകളാണ്). അല്ലാതെ ആരോ മനുഷ്യ ശരീര രൂപത്തെ മാറ്റിമറിച്ച് ചിലർക്ക് നാലു കൈ വരുന്നു, ചിലർക്ക് മൂന്നു കണ്ണ് വരുന്നു, ഇനി അസുരനാണെങ്കിൽ വേദേ ചില രൂപമാറ്റങ്ങൾ, അങ്ങനെയൊന്നും ഉണ്ടാകുന്നില്ല. മനുഷ്യൻ അയോഗ്യനാകുമ്പോൾ അസുരനെന്നു വിളിക്കപ്പെടും. എപ്പോഴാണോ മനുഷ്യൻ സർവ്വഗുണ സമ്പന്നനും, 16 കല സമ്പൂർണ്ണനും, സമ്പൂർണ്ണ നിർവ്വികാരിയുമാകുന്നത് അപ്പോൾ ദേവത എന്നു വിളിക്കപ്പെടും. ശരീരത്തിന്റെ രൂപഘടനയിൽ യാതൊരു മാറ്റവുമുണ്ടാകുന്നില്ല, യോഗ്യതകളിലാണ് വ്യത്യാസം വരുന്നത്. അതിനെ പവിത്രം-അപവിത്രമെന്നോ, ഗുണ-അവഗുണ സമ്പന്നമെന്നോ, ശ്രേഷ്ഠാചാര-ഭ്രഷ്ടാചാരമെന്നോ - ഇങ്ങനെയുള്ള എല്ലാ വാക്കുകളും ആചരണത്തിനനുസരിച്ച് വന്നു ചേരുന്നതാണ്.

നാലു കൈകൾക്ക് അർത്ഥമുണ്ട് - രണ്ടു കൈ നാരിയുടേത്, രണ്ടു കൈ നരന്റേത്. നരനും നാരിയും പവിത്രമായി ജീവിക്കുമ്പോൾ ചതുർഭുജത്തിന്റെ ഇരട്ട കിരീടം, രാജധാനിയുടെ അടയാളം കാണിക്കുന്നു.

അങ്ങനെയൊരു രാജധാനി ഉണ്ടായിരുന്നപ്പോൾ ആ രാജധാനിയിലെ എല്ലാ നരന്മാരും നാരിമാരും സുഖി കളായിരുന്നു, അതുകൊണ്ട് അവരെ ചതുർഭുജ രൂപത്തിൽ കാണിച്ചു. പിന്നെ രാവണൻ പത്തു തല കാണിച്ചു, അതിനും അർത്ഥമുണ്ട്. 10 തലയുള്ള ഒരു മനുഷ്യൻ ഉണ്ടാവില്ല. ഇത് വികാരങ്ങളുടെ അടയാളമാണ്. ഗൃഹസ്ഥം അപവിത്രമാകുമ്പോൾ 5 വികാരങ്ങൾ സ്ത്രീയിലും 5 വികാരങ്ങൾ പുരുഷനിലും ചേർത്ത് 10 തല കാണിച്ചിരിക്കുന്നു. നരനും നാരിയും അപവിത്രമാകുമ്പോൾ ലോകം ദുഃഖത്തിലേക്കും നരനും നാരിയും പവിത്രമായിരിക്കുമ്പോൾ ലോകം സുഖത്തിലേക്കും പോകുന്നു. മനുഷ്യൻ പവിത്രമായിരിക്കുമ്പോൾ സ്വാഭാവികമായും ആരോഗ്യമുള്ളവരായിരിക്കും, രൂപ ഘടനയും, പ്രകൃതിദത്തമായ ഭംഗിക്കും അന്തരമുണ്ടായിരിക്കും. അല്ലാതെ മൂന്നു കണ്ണും പത്തു തലയും ..... ഒന്നും ഉണ്ടാവില്ല.

ബാബ പറയുകയാണ് നോക്കൂ ഇത് ജ്ഞാനത്തിന്റെ തൂക്കണ്ണാണ്. ഈ അറിവിന്റെ കണ്ണിലൂടെ മാത്രമേ സദാ സുഖ ശാന്തി പ്രാപ്തമാക്കുവാൻ സാധിക്കൂ. ഇവിടെ മനുഷ്യർ അന്വേഷിച്ച് അന്വേഷിച്ച് ക്ഷീണിച്ചിരിക്കുന്നു. എത്രമാത്രം അന്വേഷിക്കുന്നുവോ അത്രയും ദുഃഖവും അശാന്തിയും വർദ്ധിച്ചു വരുന്നു. അന്വേഷിക്കുന്നത് സുഖത്തിനു വേണ്ടിയാണ് പക്ഷെ വീണ്ടും അവർ ഉണ്ടാക്കുന്ന സാധനങ്ങളെല്ലാം ദുഃഖം നൽകുന്നതാണ്. ബോംബുകൾ പോലെ എന്തെല്ലാം സാധനങ്ങളാണ് ഇറങ്ങിയിരിക്കുന്നത്. ഈ സയൻസ് അഥവാ നല്ല രീതിയിൽ ഉപയോഗിക്കപ്പെടുകയായിരുന്നെങ്കിൽ ധാരാളം സാധനങ്ങളിൽ നിന്നും സുഖം ലഭിക്കുമായിരുന്നു. പക്ഷെ വിനാശ കാലത്ത് വിപരീത ബുദ്ധിയല്ലേ, അതുകൊണ്ട് ആ ബുദ്ധികൊണ്ടുള്ള പണിയും തലതിരിഞ്ഞതായിരിക്കും. ഇപ്പോൾ സമയം തന്നെ വിനാശത്തിനുള്ളതാണ്. അതുകൊണ്ട് ബുദ്ധി തലതിരിഞ്ഞ പണിയെ ചെയ്യൂ, ലോകത്തിന്റെ നാശത്തിനു വേണ്ടിയായിരിക്കും ചിന്തിക്കുക, അതുകൊണ്ടാണ് വിനാശകാലത്ത് വിപരീത ബുദ്ധിയെന്നു പറയുന്നത്. ആരോടാണ് വിപരീത ബുദ്ധി? പരമാത്മാവിനോട്. ആർക്കും തന്നെ പരമാത്മാവിനോട് പ്രീതിയില്ല. എല്ലാവർക്കും മായയോട് പ്രീതിയായിരിക്കുന്നു.

ചിലർ വിചാരിക്കുന്നത് ഈ കണ്ണുകൾ കൊണ്ട് നമ്മൾ എന്തെല്ലാം കാണുന്നുവോ അത് മായയാണ് എന്നാണ്. ഈ ശരീരം മായയാണ്, ഈ ലോകം മായയാണ്, ഈ ധന സമ്പത്തെല്ലാം മായയാണ് - പക്ഷെ ഇതൊന്നും മായയല്ല. ധനവും സമ്പത്തും ദേവതകൾക്കുമുണ്ടായിരുന്നു. ശരീരം ദേവതകൾക്കുണ്ടായിരുന്നു. ഈ ലോകത്തിൽ ദേവതകൾ ഉണ്ടായിരുന്നു, എന്നിട്ടോ മായ ഉണ്ടായിരുന്നോ? മായ എന്നു പറയുന്നത് 5 വികാരങ്ങളാണ്. വികാരങ്ങൾ തന്നെയാണ് മായ, ആ മായ ദുഃഖം തരുന്നതാണ്. ധനവും സമ്പത്തും മൊന്നും ദുഃഖം തരുന്ന സാധനങ്ങളല്ല. സമ്പത്ത് സുഖം നൽകുന്ന സാധനമാണ്. പക്ഷെ ആ സമ്പത്ത് മോശവും അപവിത്രവുമാക്കിയത് ആരാണ്? 5 വികാരങ്ങൾ (മായ). അപ്പോൾ മായ രൂപി വികാരങ്ങൾ കാരണം ഓരോ വസ്തുവും ദുഃഖത്തിനു കാരണമായി തീർന്നിരിക്കുന്നു. ഇപ്പോൾ ധനവും ദുഃഖം തരുന്നു, ശരീരവും ദുഃഖം തരുന്നു, ഓരോ വസ്തുവിലൂടെയും ദുഃഖമാണ് പ്രാപ്തമാകുന്നത് - കാരണം ഓരോ വസ്തുവിലും ഇപ്പോൾ മായ പ്രവേശിച്ചിരിക്കുകയാണ്. അതുകൊണ്ട് ബാബ പറയുകയാണ് ഇപ്പോൾ ഈ മായയെ എടുത്തു കളയുമ്പോൾ ഈ ശരീരവും സമ്പത്തും, ലോകവുമെല്ലാം സദാ സുഖം നൽകും, ദേവതകൾക്കുണ്ടായിരുന്നതു പോലെ.

മായയിൽ നിന്നും രക്ഷപ്പെടുക എന്നാൽ ശരീരം ഉപേക്ഷിച്ചു പോവുക എന്നല്ല, അല്ലെങ്കിൽ ഈ ലോകം തന്നെയില്ല എന്നല്ല. പലരും വിചാരിക്കുന്നത് ഈ ലോകം തന്നെ മായ ആണെന്നാണ്. അവർ പറയും ജഗത്ത് മിഥ്യയാണ്, പക്ഷെ ജഗത്ത് മിഥ്യയല്ല. ജഗത്ത് അനാദിയാണ്, അതിനെ മിഥ്യയാക്കിയിരിക്കുകയാണ്. വികാരങ്ങൾ കാരണം മനുഷ്യർ ദുഃഖികളായി തീർന്നിരിക്കുന്നു. ഇപ്പോൾ ഈ ലോകത്തെ പവിത്രമാക്കണം. ഈ ലോകം, പവിത്രമായിരുന്നു, ആ പവിത്ര ലോകത്തിൽ ദേവതകൾ വസിച്ചിരുന്നു, അവർ ഈ ലോകത്തിലെ മനുഷ്യരായിരുന്നു. ദേവതകളുടെ ലോകം മുകളിലൊന്നുമല്ല. നമ്മൾ മനുഷ്യർ ദേവതകളായിരുന്നപ്പോൾ ഈ ലോകത്തെ സ്വർഗ്ഗം അഥവാ ഹെവൻ എന്നു പറഞ്ഞിരുന്നു. നമ്മൾ മനുഷ്യർ തന്നെയാണ് സ്വർഗ്ഗവാസികളായിരുന്നത്, അതായത് ആ സമയം സ്വർഗ്ഗത്തിന്റെതായിരുന്നു. നമുടെ തലമുറകൾ സ്വർഗ്ഗത്തിലാണ് നടന്നുകൊണ്ടിരുന്നത്, ഈ കാര്യങ്ങളെല്ലാം മനസ്സിലാക്കി ഇപ്പോൾ മായയെ ഇല്ലാതാക്കണം, അതായത് വികാരങ്ങളെ ജയിക്കണം കാരണം ഈ ധനം വികാരി കർമ്മങ്ങളിൽ കൂടി ലഭിച്ചതായതിനാൽ അത് ദുഃഖം നൽകും, ശരീരം വികാരി ഭക്ഷണം കഴിക്കുന്നതിനാൽ അതിൽ രോഗങ്ങൾ ഉണ്ടാകും, അകാല മൃത്യു സംഭവിക്കും, അങ്ങനെ ദുഃഖങ്ങൾ ലഭിച്ചുകൊണ്ടിരിക്കും. ഒരിക്കൽ ഈ ശരീരത്തിൽ യാതൊരു രോഗങ്ങളും ഉണ്ടായിരുന്നതല്ല, അകാല മൃത്യു സംഭവിക്കുമായിരുന്നില്ല കാരണം പവിത്രത (നിർവ്വികാരിത) യുടെ ബലത്താൽ ഉണ്ടാക്കപ്പെട്ടതായിരുന്നു അന്ന്. ഇപ്പോൾ വികാരങ്ങൾ കൊണ്ടാണ് ഉണ്ടാക്കപ്പെട്ടിരിക്കുന്നത്. അതുകൊണ്ട് അതിൽ ദുഃഖമാണ്. ഇപ്പോൾ ഈ ദുഃഖങ്ങളിൽ നിന്നും പുറത്തു വരുവാൻ ലോകത്തെ സുഖിയാക്കുവാൻ അവനെ (ഈശ്വരനെ) വിളിക്കുന്നു.

ഇപ്പോൾ നോക്കൂ ബാബ നമുക്ക് ജ്ഞാനത്തിന്റെ കണ്ണ് (അറിവ്) നൽകുകയാണ്. അത് ബുദ്ധിയിൽ ധാരണ ചെയ്യണം. ഈ ജ്ഞാനത്തിന്റെ മൂന്നാമത്തെ കണ്ണ് നമ്മൾ ബ്രാഹ്മണർക്കൊണ്ടുള്ളത്, ദേവതകൾക്ക് ഈ കണ്ണില്ല. മുൻപ് നമ്മൾ ശുഭ്രരായിരുന്നു, ശുഭ്രൻ എന്നാൽ വികാരി. ഇപ്പോൾ വികാരിയിൽ നിന്നും പവിത്രതയുടെ മാർഗ്ഗത്തിലേക്ക് സ്വന്തം കാലെടുത്ത് വെച്ചിരിക്കുകയാണ്. അങ്ങനെ ബ്രാഹ്മണരായി. ബ്രാഹ്മണർക്കാണ് മൂന്നാമത്തെ കണ്ണ്, ദേവതകളാകുമ്പോൾ പ്രാലബ്ധമാണ്. ദേവതകൾക്ക് പിന്നെ ജ്ഞാന കണ്ണിന്റെ ആവശ്യമില്ല അതുകൊണ്ട് ശംഖ്, ചക്രം, ഗദ, പദ്മം എന്നിങ്ങനെയുള്ള എന്തെല്ലാം അലങ്കാരങ്ങൾ ഉണ്ടോ അതെല്ലാം നമ്മൾ ബ്രാഹ്മണരുടെതാണ്, ദേവതകളുടെതല്ല.

ഈ ശംഖ് ജ്ഞാനത്തിന്റെതാണ്, പക്ഷെ ഭക്തിമാർഗ്ഗത്തിൽ അവർ സാധനങ്ങളെല്ലാം സ്ഥൂലമായിട്ട് വെച്ചിരിക്കുകയാണ്. ഗദ എന്നാൽ 5 വികാരങ്ങൾക്കു മേൽ നമ്മൾ ജയിച്ചിരിക്കുകയാണ്. ചക്രം നാലു യുഗങ്ങളെ കാണിക്കുന്നു. ആദ്യം ദേവതകളായിരുന്നു പിന്നെ എങ്ങനെ താഴേക്ക് വന്നു, ഇപ്പോൾ ബാബ വീണ്ടും വന്നിരിക്കുകയാണ് ഉയർത്തുന്നതിനു വേണ്ടി. ഈ ചക്രം മുഴുവൻ നമ്മൾ പൂർത്തിയാക്കിയിരിക്കുന്നു. ഇതാണ് സ്വദർശന ചക്രം അതായത് സ്വയത്തിന്റെ ദർശനം - സാക്ഷാത്ക്കാരം ലഭിച്ചു. ആരെങ്കിലും ചോദിക്കുകയാണ് ഇതെങ്ങനെ പഴയതായി? എടോ ! ഇത് നിയമമാണ്. സമയമാകുമ്പോൾ പഴയതാവുക തന്നെ വേണം. പഴയതായാൽ അല്ലെ പുതുക്കുവാൻ സാധിക്കും. ഇതെല്ലാം മനസ്സിലാക്കേണ്ട കാര്യങ്ങളാണ്. ഓരോ വസ്തുവിന്റെയും ഓരോ കാര്യങ്ങളുടെയും എന്തെന്തെല്ലാം നിയമങ്ങളാണ്, അതുകൊണ്ട് നമ്മളിപ്പോൾ പുരുഷാർത്ഥം ചെയ്ത് ഉയരണം, പുതിയതാകണം. അല്ലാതെ ഇങ്ങനെ ചോദിക്കുകയല്ല വേണ്ടത് - ബാബ ഉണ്ടായിരുന്നെങ്കിൽ പിന്നെ വീഴാൻ അനുവദിച്ചതെന്തിനാണ്? ബാബ വീഴാൻ അനുവദിച്ചതൊന്നുമല്ല, വീണില്ലെങ്കിൽ പിന്നെ വീണ്ടും ഉയർത്തുവാൻ ബാബ വരുന്നതെങ്ങനെ? വീണതുകൊണ്ടാണല്ലോ വന്നത്. പാടുന്നതു തന്നെ പതിതരെ പാവനമാക്കുന്നവൻ, പതിതരില്ലെങ്കിൽ പാവനമാക്കുന്നവൻ എന്ന് എങ്ങനെ ഈശ്വരനെ വിളിക്കും? പതിതമാകണം പിന്നെ പാവനമാകണം. വീണ്ടും പാവനത്തിൽ നിന്നും പതിതമാകണം. ഇത് മുഴുവൻ ഒരു ചക്രമാണ്. ഈ ചക്രത്തെ മനസ്സിലാക്കണം. സ്വയത്തെ പതിതത്തിൽ നിന്നും പാവനമാക്കണം. പുഷ്പനീയരാകണം അപ്പോഴല്ലേ നമുക്ക് മഹിമ ലഭിക്കുന്നത്. ആകുന്നവന്റെയും ആക്കുന്നവന്റെയും മഹിമ പാടുന്നു. ആകുന്നവനും ആക്കുന്നവനും രണ്ടു പേർ വേണമല്ലോ. അല്ലാതെ ആകുന്നവനും ഞാൻ തന്നെ ആക്കുന്നവനും ഞാൻ തന്നെ അല്ല. ആത്മാവു തന്നെ പരമാത്മാവ്, പരമാത്മാവു തന്നെ ആത്മാവ്..... അങ്ങനെയല്ലല്ലോ. ആകുന്നവൻ വേറെ ആക്കുന്നവൻ വേറെ. ഈ കാര്യങ്ങളിൽ ഒരിക്കലും ചിന്താക്കുഴപ്പം ഉണ്ടാകരുത്. എനിക്കാകണം, ഉയരണം, പുരുഷാർത്ഥം ചെയ്യണം. യഥാർത്ഥ പുരുഷാർത്ഥം എന്താണെന്ന് ബാബ വന്ന് മനസ്സിലാക്കി തരുന്നു. ഉയർന്ന പ്രാപ്തിയുടെ പുരുഷാർത്ഥമേതാണ്, അതിപ്പോളാണ് പഠിപ്പിക്കുന്നത്. ഇത്രയും കാലം ആരും ഈ പുരുഷാർത്ഥം പഠിപ്പിച്ചില്ല കാരണം പഠിപ്പിക്കേണ്ടവരെല്ലാം സ്വയം ഈ ചക്രത്തിലായിരുന്നു. ഉയർത്തേണ്ടയാൾ ഇപ്പോളാണ് വന്നത്. വന്ന് ഉയരുവാനുള്ള പുരുഷാർത്ഥം ഇപ്പോൾ പറഞ്ഞു തരുന്നു. അത് എത്രമാത്രം ധാരണ ചെയ്യുന്നുവോ അത്രയും പ്രാലബ്ധം നേടുന്നു. ഈ അറിവെല്ലാം ഇപ്പോൾ ബുദ്ധിയിൽ ഉണ്ട്, അതിനു വേണ്ടി എന്ത് പുരുഷാർത്ഥം എന്ത് പരിശ്രമം ചെയ്യണം എന്ന കാര്യത്തിലാണ് ശ്രദ്ധിക്കേണ്ടത്. ബാക്കി ചക്രമൊക്കെ അതിന്റെ സമയത്തിനനുസരിച്ച് കറങ്ങിക്കൊള്ളും.

ബാബ ഏതു ഉയർന്ന കാര്യം ചെയ്യുവാൻ ഉപസ്ഥിതനായിരിക്കുന്നുവോ, അതിന്റെ പൂർണ്ണമായ ലാഭമെടുക്കണം. ബാക്കി ക്രിസ്തുവും ബുദ്ധനുമൊക്കെ വന്നു ചെയ്ത കാര്യങ്ങളെല്ലാം മറ്റൊന്നാണ്. അത് ഇറങ്ങുന്ന കലയുടെ സമയമായിരുന്നു. ഇത് കയറുന്ന കലയുടെ സമയമാണ് - സമയത്തെ മനസ്സിലാക്കൂ. ഇത് സകല ആത്മാക്കളെയും മടക്കി തിരിച്ചു കൊണ്ടു പോകുവാനുള്ള സമയമാണ്, ഉയർത്തി കൊണ്ടു പോകുവാനുള്ളതാണ്. ധർമ്മ സ്ഥാപകർ വന്നത് ദ്വാപരകാലം മുതലാണ് പിന്നെ കലിയുഗത്തിലേക്ക് താഴേണ്ടതു തന്നെയാണ്. അവർക്ക് താഴേക്ക് തന്നെ വരണം, പാവനത്തിൽ നിന്നും പതിതമാകണം. അതുകൊണ്ട് അവരെ പതിതരെ പാവനമാക്കുന്നവർ എന്നു പറയുവാനാവില്ല. ഒരാളെയുള്ളൂ, വന്ന് പതിതരെ പാവനമാക്കുന്നത് അഥവാ സർവ്വ ആത്മാക്കളെയും ഗതിയിലേക്കും സത്ഗതിയിലേക്കും കൊണ്ടു പോകുന്നത്. അത് ഒരേ ഒരാളിന്റെ ഉത്തരവാദിത്വമാണ്. ആർ എത്ര വലിയ മഹാൻ ആത്മാവായിക്കൊള്ളട്ടെ അവർ പവിത്രമായി വരുന്നു പിന്നെ അവർക്ക് താഴേക്ക് തന്നെ പോകണം കാരണം ചക്രത്തിൽ അങ്ങനെയാണ് ഊഴം, അതുകൊണ്ട് താഴേക്ക് വരണം. നിയമാനുസരണം എല്ലാവരും അവരവരുടെ ഈ ചക്രം കടക്കണം. ഇപ്പോൾ സമയം കയറുവാനുള്ളതാണ്, കയറ്റുന്നവൻ ഒരാളെ നിമിത്തമായിട്ടുള്ളൂ. ആ സൗഭാഗ്യം നമ്മൾ ബാബയിൽ നിന്നും എടുക്കണം. ശരി.

ഇപ്പോൾ ഇവിടെ നിങ്ങൾക്ക് ധാരാളം വരുമാനം ലഭിച്ചുകൊണ്ടിരിക്കുകയാണ്. ഒന്നിന് നൂറു മടങ്ങ്, ആയിരം

മടങ്ങ് അവരവരുടെ സമ്പാദ്യം സ്വരൂപിക്കപ്പെട്ടുകൊണ്ടിരിക്കുന്നു. ഉത്സാഹത്തോടു കൂടി ചെയ്യുന്നവർക്ക് ആ ഉത്സാഹത്തിനും ലഭിക്കുന്നു. അലസതയോടു കൂടി ചെയ്യുന്നവർക്ക്, നിവൃത്തിക്കേടുകൊണ്ട് ബുദ്ധി മുട്ടി ചെയ്യുന്നവർക്ക്, ആരെയെങ്കിലും കാണിക്കുവാൻ വേണ്ടി ചെയ്യുന്നവർക്ക് അതിനനുസരിച്ച് ലഭിക്കുന്നു. ചിലർക്ക് ഞാൻ ഇങ്ങനെ ചെയ്തു, അങ്ങനെ ചെയ്തു അത് ലോകം കാണണം..... ചിലർ ദാനം ചെയ്യുന്നത് കാണിക്കുവാൻ വേണ്ടിയുള്ള ദാനമാണ് - എല്ലാവരും അറിയണം, ആ ദാനത്തിന്റെ ശക്തി പകുതിയായി കുറയുന്നു, അതുകൊണ്ടാണ് ഗുപ്ത ദാനത്തിനു വലിയ മഹത്വമുള്ളത്. അതിനു ശക്തി നിറയുന്നു, അതിനു ഫലം കൂടുതൽ ലഭിക്കുന്നു. ഷോ ചെയ്യുമ്പോൾ കണക്കിൽ കുറവു വരുന്നു. ഓരേന്ന് ചെയ്യുവാൻ അതിന്റെ രീതിയുണ്ട്. സതോഗുണി, രജോഗുണി, തമോഗുണി എന്നിവയ്ക്കെല്ലാം കണക്കുണ്ട്. എങ്ങനെ നമ്മുടെ കർമ്മങ്ങളെ ശ്രേഷ്ഠമാക്കാം, ഏതു രീതിയിൽ ചെയ്യാം അതിലൂടെ നമ്മുടെ ഭാഗ്യത്തെ ഉയർത്തുവാൻ സാധിക്കണം. അതിനും ചെയ്യേണ്ട ഒരു രീതിയുണ്ട്. അഥവാ നല്ല രീതിയിലാണ് പോകുന്നതെങ്കിൽ തീർച്ചയായും ഉയർന്ന ഭാഗ്യം ഉണ്ടായിക്കൊണ്ടിരിക്കും. ശരി.

**വരദാനം :- ബാബക്കു സമാനം പരിധിയില്ലാത്ത വൃത്തി (ചിന്തകൾ) പുലർത്തുന്ന മാസ്റ്റർ വിശ്വമംഗളകാരിയായി ഭവിക്കും:-**

പരിധിയില്ലാത്ത വൃത്തി അതായത് സർവ്വ ആത്മാക്കളെയും പ്രതി മംഗള ഭാവന പുലർത്തുക - ഇതാണ് മാസ്റ്റർ വിശ്വമംഗളകാരി. സ്വയത്തിനു വേണ്ടി മാത്രം അല്ലെങ്കിൽ സ്വന്തം പരിധിയുള്ള നിമിത്തമായിട്ടുള്ള ആത്മാക്കളുടെ മംഗളാർത്ഥം വേണ്ടി മാത്രം അങ്ങനെയായിരിക്കരുത്, പക്ഷെ സർവ്വരുടെയും മംഗളാർത്ഥമായിരിക്കണം ചിന്തിക്കുന്നത്. ആരാണോ സ്വന്തം ഉന്നതിയിൽ, സ്വന്തം പ്രാപ്തിയിൽ, സ്വന്തം സന്തോഷത്തിൽ തൃപ്തരായി നടക്കുന്നത്, അവർ സ്വ മംഗളകാരികളാണ്. എന്നാൽ ആരാണോ പരിധിയില്ലാത്ത ഭാവന പുലർത്തി പരിധിയില്ലാത്ത സേവനത്തിൽ മുഴുകിയിരിക്കുന്നത് അവരെ വിളിക്കാം ബാബക്കു സമാനം മാസ്റ്റർ വിശ്വമംഗളകാരിയെന്ന്.

**സ്ലോഗൻ:- നിന്ദ-സ്തുതി, മാനം-അപമാനം, നഷ്ടം-ലാഭം ഇവയിൽ സമാനമായി കഴിയുന്നവരാണ് യോഗി ആത്മാക്കൾ.**